



## அனுதின தியானம் (மே 23)

2 சாமுவேல் 2:12-3:39

யோவான் 13:1-30

சங்கீதம் 119:1-16

நீதிமொழி. 15:29-30

இன்றைக்கு படிக்க வேண்டிய வேத பகுதி

தெய்வீக காரியங்களை மனித நிலைக்கு கொண்டு வருவதற்கான ஒரு வழக்கமான ஆசை காணப்படுகிறது. காரியங்களை எளிதான நிலைக்கு கொண்டு வருவதற்கான மனிதனின் இந்தப் போக்கு இன்று அதன் உச்சத்தை எட்டியுள்ளது. இது கடந்த நாட்களிலும் இருந்தது என்பதில் சந்தேகமில்லை; ஆனால் இது இன்று அதிக அளவில் காணப்படுகிறது. தேவனின் காரியங்களை எளிதாக்கும் முயற்சியில் சிலர் எல்லா நேரத்திலும் காணப்படுகிறார்கள். உலகின் ஜனங்கள் எப்போதும் காரியங்களை எளிதான வழியிலும், குறுக்குவழியிலும், வசதியான வழியிலும் செய்ய முற்படுகிறார்கள். இன்றைய போதகர்களும்

அதையே செய்கிறார்கள். அவர்கள் தேவனின் காரியங்களை மனிதனின் எளிதான நிலைக்கு கொண்டு வருகிறார்கள். பல பிரசங்கியார்களும் தேவனுடைய வார்த்தையை நீர்த்துப்போகச் செய்வதினால், அதைப் பின்பற்றுவதை ஜனங்களுக்கு எளிதாக்கியுள்ளனர். அவர்கள் தேவ வார்த்தையின் உண்மைகளை எடுத்து அவற்றை 'மூன்று எளிதான படிகள்' மற்றும் 'ஐந்து எளிதான வழிகள்' ஆக்குகிறார்கள். தேவனுடைய வார்த்தையும் கூட மாற்றி எழுதப்பட்டு தேவ வார்த்தை அதன் அர்த்தத்தை இழக்கும் விதத்தில் எளிதாக்கப்பட்டிருக்கிறது. பல நவீன மொழிபெயர்ப்புகள் அவருடைய ஜனங்களுக்கான தேவ வார்த்தையின் சரியான அர்த்தத்தை மாற்றியுள்ளன. சாதாரண மனிதர்களுக்கு வேதத்தை படிக்கக்கூடியதாகவும் புரிந்துகொள்ளக்கூடியதாகவும் மாற்றும் முயற்சியில், மனிதனை பாவத்திலிருந்தும் சுயத்திலிருந்தும் விடுவிப்பதற்கான தேவ வார்த்தை

அதன் சக்தியை இழந்து விட்டது. இதுபோன்ற காலங்களில் நாம் வாழ்ந்து கொண்டிருக்கிறோம். இது பயங்கரமான பரிமாணங்களில் தீமையாக உருவெடுத்துள்ளது. தேவ காரியங்களை மனித நிலைக்கு கொண்டுவருவதற்கான எந்தவொரு பிரபலமான போக்கையும் பின்பற்றுவதில் நாம் சிக்கிக் கொள்ளாமல் இருக்க நம் வாழ்க்கையை காத்துக் கொள்வோமாக. தேவன் நம்மைக் காப்பாராக!

### இன்றைய கட்டளை

அர்க்கிப்பைக் கண்டு: நீ கர்த்தரிடத்தில் பெற்ற ஊழியத்தை நிறைவேற்றும்படி கவனமாயிருப்பாயாகவென்று சொல்லுங்கள்.

கொலோசெயர் 4:17

---

Our mailing address is:  
Good Samaritan Fellowship  
H2/22, Mahavir Enclave  
New Delhi  
Delhi 110045  
India

[Add us to your address book:](#)

---